



રાજકોટ ચેમ્બર ઓફ કોમર્સ એન્ડ ઇન્ડસ્ટ્રીના નેજા હેઠળ રાજ્યના ઉદ્યોગમંત્રીશ્રી બળવંતસિંહ રાજપુતજીની અધ્યક્ષતામાં ઉદ્યોગોને લગતા પ્રશ્નોના નિરાકરણ માટે ઓપન હાઉસનું આયોજન કરવામાં આવેલ...

રાજકોટ ચેમ્બર ઓફ કોમર્સ એન્ડ ઇન્ડસ્ટ્રી દ્વારા રાજકોટ-સૌરાષ્ટ્રના વેપાર-ઉદ્યોગકારોના ઉદ્ભવતા પ્રશ્નોનું યોગ્ય અને ઝડપી નિરાકરણ લાવવા માટે સરકારશ્રી સમક્ષ રાજકોટ ખાતે એક ઓપન હાઉસ યોજવા રજુઆત કરવામાં આવેલ હતી. તે રજુઆતને માન આપી રાજકોટ ચેમ્બર ઓફ કોમર્સ એન્ડ ઇન્ડસ્ટ્રીના નેજા હેઠળ રાજ્યના માનનીય ઉદ્યોગમંત્રીશ્રી બળવંતસિંહ રાજપુતજીની અધ્યક્ષતામાં તા.૨૦-૪-૨૦૨૩ ના રોજ સરકીટ હાઉસ, રાજકોટ ખાતે ઓપન હાઉસનું આયોજન કરવામાં આવેલ. આ ઓપન હાઉસમાં ઇન્ડસ્ટ્રીઝ અને માઈન્સ ડિપાર્ટમેન્ટના એડીશનલ ચીફ સેક્રેટરીશ્રી એસ. જે. હૈદર સાહેબ, જી.આઈ.ડી.સી.ના વાઈસ ચેરમેન તથા એમ.ડી.શ્રી ડૉ. રાહુલ ગુપ્તા સાહેબ, ધારાસભ્યશ્રી રમેશભાઈ ટિલાળા તથા શ્રીમતી ડૉ.દર્શિતા બેન શાહ પણ ખાસ ઉપસ્થિત રહેલ. તેમજ બહોળી સંખ્યામાં સૌરાષ્ટ્રની તમામ ચેમ્બર ઓફ કોમર્સ અને રાજકોટ એન્જીનીયરીંગ એસોસિએશન, શાપર-વેરાવળ ઇન્ડ. એસોસિએશન, લોધીકા જીઆઈડીસી ઇન્ડ. એસોસિએશન, આજી જીઆઈડીસી ઇન્ડ. એસોસિએશન, લોહડા-પીપલણા-પડવલા ઇન્ડ. એસોસિએશનો સહિત વિવિધ ક્ષેત્રના એસોસિએશનો પોતાના પ્રશ્નો સહિત આ ઓપન હાઉસમાં જોડાયેલ હતા.



RAJKOT CHAMBER OF COMMERCE & INDUSTRY

રાજકોટ ચેમ્બરના પ્રમુખશ્રી વી.પી. વૈષ્ણવએ સૌને આવકારી સમગ્ર રાજકોટ-સૌરાષ્ટ્રના ઉદ્યોગોના પ્રશ્નોને વાચા આપવા રાજ્યના માનનીય ઉદ્યોગમંત્રીશ્રી બળવંતસિંહ રાજપુતજીએ સુરત શહેરને સમય ફાળવી દીધેલ હોવા છતાં રાજકોટ ખાતે ઓપન હાઉસ યોજવા સમય ફાળવી ઉપસ્થિત રહેલ તે બદલ આભારની લાગણી વ્યક્ત કરેલ. ગુજરાત રાજ્ય દેશનું ગ્રોથ એન્જીન છે. વિકાસશીલ રાજ્ય તરીકે આગળ ધપી રહ્યું છે. રાજકોટ ચેમ્બર સૌરાષ્ટ્રની તમામ ચેમ્બર ઓફ કોમર્સ અને વિવિધ એસોસિએશનોને સાથે રાખીને કામ કરી રહી છે. તેમજ MSME ક્ષેત્રે રાજકોટ અવ્વલ નંબરે રહ્યું છે. ત્યારે આવનારા દિવસોમાં વડાપ્રધાનશ્રી નરેન્દ્રભાઈ મોદીના ૫ ટ્રીલીયન ડોલર ઇકોનોમી વધારવાનું વિઝન છે તેમાં સુર પુરાવી તે વિઝન પુરું પાડવા પ્રયાસ કરાશે. સ્વાભાવીક છે કે વિકાસશીલ રાજ્યમાં પ્રશ્નો વધુ હોય અને સરકાર પાસે વેપાર-ઉદ્યોગની અપેક્ષા વધારે હોય છે ત્યારે રાજકોટ ચેમ્બર તથા સૌરાષ્ટ્રની ચેમ્બરો તથા વિવિધ એસોસિએશનો દ્વારા જે જે પ્રશ્નો રજુ કરવામાં આવે તેનો યોગ્ય ઉકેલ આવે તેવી આશા વ્યક્ત કરેલ.

રાજ્યના માનનીય ઉદ્યોગમંત્રીશ્રી બળવંતસિંહ રાજપુતજીએ આજના ઓપન હાઉસનું આયોજન કરવા બદલ હર્ષની લાગણી વ્યક્ત કરેલ તેમજ ગુજરાતનો વિકાસ ખુબ જ ઝડપથી વધી રહ્યો છે. દેશના અર્થતંત્રને આગળ ધપાવવામાં ગુજરાત રાજ્યએ મહત્વની ભુમિકા ભજવી છે. તેમજ ભારત દેશને જીરો ની અધ્યક્ષતા મળી છે તે આપણા માટે ગૌરવની વાત છે અને વિશ્વમાં ભારત દેશ એક મજબૂત અને સક્ષમ દેશ બની આત્મનિર્ભર ભારત બની રહ્યું છે. સરકાર દ્વારા જીઆઈડીસી અંતર્ગત ઉદ્યોગકારોને કોઈપણ મુશ્કેલી ન પડે તે માટે તમામ કાર્યવાહી ડીઝીટલ કરી પારદર્શકતા દાખવી છે અને મહત્તમ પ્રશ્નોનું સોલ્યુશન પણ લાવેલ છે. ત્યારે આજરોજ ઉદ્યોગકારો તરફથી જે કાંઈ પ્રશ્નો રજુ થશે. તેનું યોગ્ય નિરાકરણ લાવવા પ્રયાસ કરાશે.

રાજકોટ ચેમ્બર ઓફ કોમર્સ એન્ડ ઇન્ડસ્ટ્રી દ્વારા વેપાર-ઉદ્યોગને લગતા વિવિધ પ્રશ્નો ધ્યાને મુકેલ.

(૧) ગુજરાતમાં ઉદ્યોગકારોને GIDC ની જમીન ૫૦% રાહત દરે આપવા અંગે.

ગુજરાતમાં ઘણી બધી MSME ઇન્ડસ્ટ્રીઝ સ્થપાયેલ હોય તેમજ MSME ની મર્યાદા આશરે ૫૦ કરોડ સુધી વધારેલ હોય તેને ધ્યાનમાં રાખીને GIDC માં ૩૦૦૦ ચો.મી.ને બદલે જો ૬૦૦૦ ચો.મી. જમીન ઉદ્યોગકારોને ૫૦%ના દરે આપવી. જેથી ઉદ્યોગોનો સારો એવો વિકાસ થશે અને એમ.એસ.એમ.ઈ સેક્ટરને બુસ્ટ મળશે.



RAJKOT CHAMBER OF COMMERCE & INDUSTRY

તેમજ રાજકોટ ઔદ્યોગિક હબ હોવાને કારણે વેપાર-ઉદ્યોગને માટે મોટી GIDC બનાવવી ખુબ જરૂરી છે. તેથી દેવગામ-ખીરસરા GIDC નો વ્યાપ વધારવો જરૂરી છે. હાલ દેવગામ-ખીરસરાની સામે છાપરા ગામમાં ૧૦૦ હેક્ટર જેટલી ખરાબાની સરકારી જમીન આવેલ છે. તેમજ ૧૦૦ હેક્ટર ગૌચરની જમીન છે તેવું અમારા ધ્યાનમાં આવેલ છે. તેથી અગાઉ અમારી માંગણી ૩૪૧ હેક્ટર માંથી માત્ર ૯૧ હેક્ટરમાં જે GIDC બનતા ૨૫૦ હેક્ટર જેટલી જમીન ખાલી પડેલ છે. તો ઉપરોક્ત બન્ને ખરાબાની જમીન ફાળવી દેવગામ-ખીરસરા GIDC નો વ્યાપ આશરે ૫૦૦ હેક્ટર સુધી કરવા અનુરોધ છે.

(૨) ઔદ્યોગિક એકમોના વિકાસ માટે GIDC દ્વારા એલોટ કરેલા પ્લોટમાં FSI ૧.૬ માંથી ઘટાડીને ૧ કરેલ છે. તેને બદલી ૧.૬ રાખવી તેમજ ગ્રાઉન્ડ ફ્લોરમાં નવા જી.ડી.સી.આર મુજબ બાંધકામનો અમલ, ઉપરાંત GIDC માં ૫૦૦૦ મીટરમાં કોમન પ્લોટની જોગવાઈ રદ કરવી અને બાંધકામમાં ૧૩ મીટર હાઈટમાં વધારો કરવા બાબત.

(૩) GIDC ઓમાં થયેલ ગેરકાયદેસર બાંધકામોને કાયદેસર કરવા માટે ઈમ્પેક્ટ ફી ની જોગવાઈની મુદત વધારવા બાબત.

રાજ્ય સરકાર દ્વારા તમામ નગરપાલિકા, શહેરી વિકાસ સત્તા અને નગરપાલિકા વિસ્તારોમાં ગેરકાયદેસર રહેણાંક બાંધકામોને ઈમ્પેક્ટ ફી વસુલી કાયદેસર કરવા માટેની જોગવાઈ અમલીકૃત કરેલ છે. જે થકી મધ્યમ અને ગરીબ વર્ગના લોકોને ખુબ જ ફાયદો થશે. જી.આઈ.ડી.સી.ઓમાં જે ગેરકાયદેસર બાંધકામો થયેલા છે તે કાયદેસર કરવા માટે ઈમ્પેક્ટ ફી ની જોગવાઈ ચાલુ છે. જેની મુદત તા.૧૧-૫-૨૩ના રોજ પૂરી થાય છે. તે વધુ છ માસ માટે વધારવા રજૂઆત છે.

(૪) વિવિધ ઔદ્યોગિક વસાહતને ગુ.પા.પુ. બોર્ડ દ્વારા મળતા પીવાના પાણીના બીલની આકારણી ઔદ્યોગિક વપરાશના દરને બદલે પીવાના પાણીના દરથી કરવા બાબત.

રાજ્ય સરકારની સીઆઈપી સહાય યોજના હેઠળ લોધીકા ઓ. વસાહતમાં પાણી-પુરવઠા યોજના સાકાર થયેલ છે. વસાહતમાં પીવાના પાણીનો અન્ય કોઈ સ્ત્રોત ન હોય ગુ.પા.પુ. બોર્ડ દ્વારા એનસી-૨૦ પાઈપલાઈન માંથી ૧ એમએલડી પાણી કનેક્શન આપવામાં આવેલ છે. આ કનેક્શન માત્ર પીવાના માણી માટે જ મંજૂર થયેલ છે. આમ છતાં ગુ.પા.પુ.બોર્ડ વસાહતને મળતા પીવાના પાણીના બીલની આકારણી ઔદ્યોગિક વપરાશના દરથી એટલે કે રૂ.૩૫૬.૫૯/- પ્રતિ કી.લી.નાં ઉંચા દરથી કરે છે.



RAJKOT CHAMBER OF COMMERCE & INDUSTRY

વધુમાં આ દરમાં દર વર્ષે ૧૦ ટકા જેવો વધારો કરવામાં આવે છે. પાણીના ઉંચા દર, પાણી વિતરણ માટે થતો વિવિધ ખર્ચ જેવો કે મરામત, જાળવણી, ઇલેક્ટ્રીસીટી, વિતરણ એજન્સી વગેરે જેવા ખર્ચને કારણે પાણીનો વિતરણ દર પ્રતિ કી.લી. રૂ.૯૯/-(+ જીએસટી) જેવો થાય છે. જે દર પીવાન પાણી માટે એમએસએમઈ માટે ખુબ જ વધારે ગણાય.

લોધીકા ઔ.વસાહતમાં હાલમાં કાર્યરત આશરે ૧૨૦૦ જેટલી ઈન્ડસ્ટ્રીમાં આશરે ૫૦૦૦૦ જેટલું માનવબળ કરી રહ્યું છે. આટલા માનવબળને પીવા માટે જરૂરી પાણીના જથ્થાની સામે મંજૂર થયેલ ૧ એમએલડી કનેક્શન મારફત મળતું પાણી (આશરે ૮૦૦ કી.લી.પ્રતિ દિન) ઘણું અપુરતુ છે. આથી પીવાના પાણીનો ઔદ્યોગિક વપરાશ કરવાનો પ્રશ્ન રહેતો નથી.

ઉપરોક્ત કારણોસર લોધીકા ઔ. વસાહતની પાણી-પુરવઠા પ્રોજેક્ટની જાળવણી અને સંચાલનની કામગીરી કરતા એસોસિએશનએ ઘણીવાર રાજ્ય સરકારનાં પાણી-પુરવઠા વિભાગને પીવાના પાણીના દરથી બીલની આકારણી કરવા રજુઆત કરેલ છે. આથી આ રજુઆતનો વેલીતકે સ્વીકાર થાય તે માટે યોગ્ય કરશોજી.

(૫)જી.આઈ.ડી.સી.માં ૫૦૦૦ ચો.મી. કે તેથી વધારે મોટા પ્લોટમાં ૮% કોમન પ્લોટની જગ્યા છોડવાની જોગવાઈ બાબત.

આગાઉના પ્લોટ/શેડનું કુલ ક્ષેત્રફળ ૫૦૦૦ ચો.મી. થી ઓછું હોય અને એડજોઈનીંગ/એકકાત્રીકરણ થયા પછી શેડ/પ્લોટનું કુલ ક્ષેત્રફળ ૫૦૦૦ ચો.મી. થી મોટું થતું હોય તો આ સંજોગોમાં શેડ/પ્લોટનું ક્ષેત્રફળના ૮% COP (કોમન પ્લોટ) જગ્યા છોડવી અશક્ય બને છે.

GIDC નિગમ દ્વારા પ્લોટ ફાળવણી સમયે કોમન પ્લોટ માટેની જગ્યા ફાળવવામાં આવે જ છે તો વ્યક્તિગત પ્લોટ માટે ફરી આવી જોગવાઈ હોવી ન જોઈએ. આથી શેડ/પ્લોટનું ક્ષેત્રફળના ૮% COP (કોમન પ્લોટ) જગ્યા છોડવાના નિયમને તત્કાલ રદ કરવો.

(૬) જીઆઈડીસીમાં બે પ્લોટ હોલ્ડર્સની ભાગીદારી પેઢી હેઠળ બન્ને પ્લોટનું એકત્રીકરણ કરવા માટે.

જી.આઈ.ડી.સી. સ્થિત બે પ્લોટ હોલ્ડર્સની ભાગીદારી પેઢી હેઠળ બન્ને પ્લોટનું એકત્રીકરણ કરવા માટે જી.આઈ.ડી.સી.ના નિતી નિયમ મુજબ કોઈ એક ભાગીદારની ૫૧% ભાગીદારી હોવી આવશ્યક છે, નહિ તો ટ્રાન્સફર ફી વધારે લાગે છે.



RAJKOT CHAMBER OF COMMERCE & INDUSTRY

આવી અવ્યવહાર જોગવાઈ સત્વારે દૂર કરવાની જરૂરીયાત છે કેમ કે ભાગીદારી પેઢીમાં ભાગીદારોનો શેર ગમે તે હોઈ શકે. આ કિસ્સામાં ટ્રાન્સફર ફી રદ કરવી જોઈએ.

(૭) ઉદ્યોગકારો અને GIDC ના લાભાર્થી કોમર્શીયલ બાંધકામ/વપરાશની પરવાનગી અંગે.

જે તે GIDC ને શહેર તરફ જોડતા મુખ્ય માર્ગો કે GIDC માં આવેલ મુખ્ય માર્ગો પર આવેલા પ્લોટ/શેડને કોમર્શીયલ હેતુ માટે ઉપયોગ કરવાની પરવાનગી આપવી જરૂરી છે કારણ કે કોઈપણ GIDC નજીકમાં બેન્ક, રેસ્ટોરન્ટ, ટુલ/હાર્ડવેર/મશીનરી સ્પેર પાર્ટસની દુકાનો વગેરે હોવી ખુબ જ આવશ્યક હોઈ છે. આથી ઉદ્યોગકારો અને GIDC ના લાભાર્થી કોમર્શીયલ બાંધકામ/વપરાશની પરવાનગી આપવાની જોગવાઈ કરાવી.

(૮) GIDC માં પ્લોટ ટ્રાન્સફર વખતે અનઓથોરાઇઝ બાંધકામ હોય તો પેનલ્ટી સાથે પ્લોટ ટ્રાન્સફર થઈ શકે છે. જ્યારે પેટા ભાડા (SUBLET) ના કિસ્સામાં પેનલ્ટી લઈને પણ કરાર થઈ શકતો નથી. તો આ બાબત પણ કરાર થઈ શકે તે માટે યોગ્ય કરવા વિનંતી.

(૯) રાજકોટ ખાતે રામનગર ઇન્ડસ્ટ્રીયલ એસોસીએશનના ઔદ્યોગીક એકમોને ધારાધોરણ મુજબની ફી લઈને રેગ્યુલાઈઝ કરવાની માંગણી પેન્ડીંગ હોય તો તે અંગે ઘટતું કરશોજી.

શ્રી રામનગર ઇન્ડસ્ટ્રીયલ એસોસીએશન દ્વારા રાજકોટ શહેરના સર્વેનં.૨૧૫ પૈકી જમીન એકર ૧૧-૦૫ ગુંઠાના ઔદ્યોગીક હેતુ માટે નિયમીત કરી આપવા ઘણાં વર્ષોથી માંગણી કરાયેલ છે. જેમાં નાના-મોટા વિવિધ આશરે ૨૫૦ થી વધારે કારખાનાઓ આવેલ છે. તેઓ દ્વારા કલેક્ટરશ્રીના તા.૨૪-૨-૧૯૯૨ નાં હુકમથી ભવિષ્યમાં ભરવાની દંડની રકમ અન્વયે ઉચ્ચ રકમ સરકારશ્રીમાં ભરપાઈ કરેલ છે. ઉપરાંત સને ૧૯૯૨માં દબાણનાં કેસો ચાલેલ છે. પ્રવર્તમાન બજાર કિંમતની રકમ તેઓ હાલની પરિસ્થિતિએ ભરી શકે તેમ નથી તેથી અગાઉની ૧૯૯૨ની સ્થિતિએ સવાલવાળી જમીનની બજાર કિંમત તેઓ ભરવા સહમત છે. આ બાબતે કલેક્ટર કચેરી દ્વારા અગાઉ દરખાસ્તો મહેસુલ વિભાગોમાં મોકલેલ છે પરંતુ હજી કોઈપણ નિરાકરણ થયેલ નથી.

સરકારશ્રી દ્વારા ઉદ્યોગોને ખુબ જ પ્રોત્સાહન આપવામાં આવી રહ્યું છે. ત્યારે આવા એકમોનો વધુને વધુ વિકાસ થાય અને તમામ સુવિધાઓ મળવાપાત્ર થાય તે માટે શ્રી રામનગર ઇન્ડસ્ટ્રીયલ એસોસીએશનના આઉદ્યોગીક એકમોને ધારા ધોરણ મુજબની ફી લઈને નિયમબદ્ધ કરી આપવા અનુરોધ છે.



RAJKOT CHAMBER OF COMMERCE & INDUSTRY

(૧૦) ગુજરાત રાજ્યના MSME એકમોને કેપીટલ ઇન્વેસ્ટમેન્ટ સબસીડીની સહાય મર્યાદા વધારવા બાબત.

સરકારશ્રી દ્વારા MSME એકમોને ખુબ જ પ્રોત્સાહન આપવામાં આવી રહ્યું છે. ગુજરાત રાજ્યના MSME એકમોનો વધુ વિકાસ થાય તે માટે રાહત પેકેજો-સ્કીમો અમલમાં મુકેલ છે. ગુજરાત રાજ્યમાં આશરે ૪ લાખથી પણ વધુ MSME એકમો કાર્યરત છે અને નવા પણ સ્થપાઈ રહ્યા છે. રાજ્ય સરકાર દ્વારા નવી ઔદ્યોગિક નિતી-૨૦૨૨ અમલમાં મુકેલ હોય જેમાં માત્ર માઈક્રો યુનીટોને જ કેપીટલ ઇન્વેસ્ટમેન્ટ સબસીડી ૧૦% મળવાપાત્ર થાય છે. જ્યારે પાછળની તમામ ઔદ્યોગિક પોલીસીઓમાં તમામ MSME એકમોને કેપીટલ ઇન્વેસ્ટમેન્ટ સબસીડી મળવાપાત્ર થતી હતી. વધુમાં અન્ય રાજ્યોની પોલીસીમાં તેના નિતિ નિયમો મુજબ કેપીટલ ઇન્વેસ્ટમેન્ટ સબસીડીની ટકાવારી આપણાં ગુજરાત રાજ્ય કરતા વધુ જણાઈ રહી છે. તો ગુજરાતને જ આવો અન્યા શા માટે ? માનનીય વડાપ્રધાનશ્રી નરેન્દ્રભાઈ મોદીના આત્મનિર્ભર ભારતના સપનાને સાર્થક કરવા તેમજ ગુજરાતના ઉદ્યોગકારોનો વધુ વિકાસ થાય અને અર્થતંત્રમાં સહભાગી બની શકે તે માટે નવી ઔદ્યોગિક નિતીમાં તાત્કાલીક ફેરફાર કરી ગુજરાતના MSME એકમોને કેપીટલ ઇન્વેસ્ટમેન્ટ સબસીડીની સહાય મર્યાદા તાત્કાલીક વધારવી.

(૧૧) રાજકોટ ખાતે કન્વેન્શન સેન્ટર ફાળવવા અંગે.

રાજકોટ ખાતે કન્વેન્શન સેન્ટર ફાળવવાની માંગણી ઘણા સમયથી પેન્ડીંગ છે. પૂર્વ મુખ્યમંત્રીશ્રીએ આ માંગણીનો સ્વીકાર કરેલ હોય તેમજ અંદાજે આશરે ૩૨ એકર જગ્યા નું સ્માર્ટ સીટી એરીયામાં પ્રોવીઝન કરેલ હોય આપશ્રી આ અંગે તાત્કાલીક નિર્ણય લઈ સૌરાષ્ટ્રના વેપાર-ઉદ્યોગને વધુ વેગવંતુ બનાવો એવી અમારી માંગણી સ્વીકારી રાજકોટ ખાતે કન્વેન્શન સેન્ટર ફાળવી યોગ્ય કરશોજી. આ પ્રશ્ન અતી સેન્સીટીવ હોય તાત્કાલીક અસરથી ઘટતું કરવા અનુરોધ.

(૧૨) રાજકોટ ચેમ્બરને પોતાની બિલ્ડીંગ બનાવવા રાહત દરે જમીન ફાળવવા અંગે.

રાજકોટ ચેમ્બરને પોતાની બિલ્ડીંગ બનાવવા માટે રાહત દરે જમીન ફાળવવા માટેની વર્ષો જુની માંગણી પેન્ડીંગ હોય. તો તાત્કાલીક અસરથી અમોને ૧૦ હજાર ચો. મીટર જગ્યા ટોકન દરેફાળવવા વિનંતી. અમારી સંસ્થાની આ જગ્યા સ્માર્ટ સીટી એરીયામાં કન્વેન્સન સેન્ટરની સાથે જ ફાળવવામાં આવે તો ઘણી બધી સરળતા થઈ શકે. અગાઉ પૂર્વ મુખ્યમંત્રીશ્રીએ આ અંગે સ્થળ પણ ફાઈનલ કરી આપેલ હતું તો તાત્કાલીક અસરથી જગ્યા ફાળવવા અનુરોધ છે.



RAJKOT CHAMBER OF COMMERCE & INDUSTRY

(૧૩) રાજકોટ ખાતે ડિફેન્સ એરોસ્પેસ ઇન્ડસ્ટ્રી સ્થાપવા બાબત.

આંતરરાષ્ટ્રીય કંપનીઓ ભારત ખાતે ડિફેન્સ એરોસ્પેસને લગતી ઉત્પાદકીય પ્રવૃત્તિઓ જેમ કે, એરપ્લેન, એરોસ્ટ્રક્ચર્સ, કમ્પોનેન્ટ્સ, સિસ્ટમ એસેમ્બલી વિગેરેને વેગવંતી બનાવેલ છે. અમોને ઢઢ વિશ્વાસ છે કે રાજકોટ આવી ડિફેન્સ સલંગન ઉત્પાદકીય એકમોને સંપૂર્ણતઃ અને સર્વથા ઉપયોગી થાય તે માટેની તમામ લાયકાતો તથા સુવિધાઓ ધરાવે છે. ફાયદાકારક નીચી ઉત્પાદન કિંમતો, પુરતી ઉત્પાદકીય વિદ્વત્તા તથા પ્રાપ્તીને કારણે રાજકોટ આ માટે અતિ પસંદગીનું સ્થળ બની શકે તેમ છે. આપશ્રી વિદીત છે તે મુજબ રાજકોટ ઓટો પાર્ટસના ઉત્પાદનનું હબ ગણાય છે અને ખુબ જ નજીકમાં આવેલ જામનગરના બ્રાસ પાર્ટસ ઉત્પાદનો સાથે મળીને ઉપરોક્ત દરખાસ્તને સંપૂર્ણ પણે સિધ્ધ કરી શકે તેમ છે. આથી તમામ સંજોગોને ધ્યાને રાખી રાજકોટ ખાતે ડિફેન્સ એરોસ્પેસ ઇન્ડસ્ટ્રી સ્થાપવા કરવા અનુરોધ કરીએ છીએ.

સૌરાષ્ટ્રમાં આશરે ૧૫૦૦ MSME ઇન્ડસ્ટ્રીઝ ફોર્જીંગ તેમજ કાસ્ટીંગ (ફાઉન્ડ્રી) આવેલ છે. જેમાંથી ૨૫૦ યુનિટો ડિફેન્સ તેમજ એરોસ્પેસ સાથે ડાયરેક્ટ કે ઇનડાયરેક્ટ જોડાયેલ છે. આ રાજકોટમાં ડિફેન્સ અને એરોસ્પેસને બુસ્ટ આપવું હોય તો પોલીસીમાં જમીન વેચાણ અંગે ફેરફાર કરી. કોસ્ટલ એરીયાને બદલે સમગ્ર ગુજરાત માંથી જંત્રીના ૨૫% ના દરે આ ઉદ્યોગને આપવી જેથી મોદી સાહેબનું આ ઉદ્યોગ માટેનું સપનું શાકાર થાય.

(૧૪) સંકલન સમિતિની રચના કરવા અંગે.

કોઈપણ રાજ્યનો વિકાસ કરવા માટે તમામ મોટા શહેરમાં ચેમ્બર ઓફ કોમર્સ તેમજ વિવિધ એસોસીએશનો સ્થપાયેલ છે. ચેમ્બર કાયમી ધોરણે પારદર્શક તેમજ તટષ્ટતા પૂર્વક કામગીરી કરે છે. અને આમ પ્રજા વેપારીઓ ઉદ્યોગકારો તેમજ સરકારશ્રીને ડાયરેક્ટ કે ઇનડાયરેક્ટ મદદરૂપ થાય છે. આમ જો રાજકોટમાં રાજકોટ ચેમ્બર ઓફ કોમર્સ ના નેજા નીચે વિવિધ એસોસીએશનોને સાથે રાખીને તેમજ કલેક્ટરશ્રી, પોલીસ કમિશ્નરશ્રી, મ્યુનીસીપીલ કમિશ્નરશ્રી, એમ.ડી. પી.જી.વી..સી.એ.લ તેમજ રૂડા અધ્યક્ષશ્રીની એક સંકલન સમીતીની રચના નામદાર કલેક્ટરશ્રીની અધ્યક્ષતામાં કરવામાં આવે તો ઘણા બધા નાના-મોટા પ્રશ્નોનું નિરાકરણ થઈ શકે. આ અંગે તાત્કાલીક ઘડતું કરશો.

(૧૫) રાજકોટ ખાતે ઇમિટેશન જવેલરી પાર્ક સ્થાપવા બાબત.

રાજકોટ ખાતે ઇમિટેશન જવેલરી પાર્ક મંજૂર કરવું. કારણ કે, સમગ્ર ભારતમાં સૌથી વધારે



RAJKOT CHAMBER OF COMMERCE & INDUSTRY

ઈમિટેશનનું પ્રોડકશન રાજકોટમાં થાય છે. આ ઉધોગ ગુહ ઉધોગ હોય આશરે ૪.૫ લાખ લોકોને રોજગારી પુરી પાડે છે. જે પૈકી આશરે ૨.૫ લાખ મહિલાઓને રોજગારી મળે છે. તેથી રાજકોટ ખાતે ઈમિટેશન જવેલરી પાર્ક સ્થાપવાથી ઈમિટેશન ઉધોગોને વેગ મળશે તેમજ લાખો લોકોને રોજગારી મળશે.

તેમજ સૌરાષ્ટ્રની તમામ ચેમ્બર ઓફ કોમર્સ તથા વિવિધ એસોસિએશનો દ્વારા વન ટુ વન પ્રશ્નો રજુ કરવામાં આવેલ અને સતત બે કલાક ચાલેલ ઓપન હાઉસમાં રાજ્યના માનનીય ઉધોગમંત્રીશ્રી બળવંતસિંહ રાજપુતજી, ઈન્ડસ્ટ્રીઝ અને માઈન્સ ડિપાર્ટમેન્ટના એડીશનલ ચીફ સેક્રેટરીશ્રી એસ. જે. હૈદર સાહેબ, જી.આઈ.ડી.સી.ના વાઈસ ચેરમેન તથા એમ.ડી.શ્રી ડો. રાહુલ ગુપ્તા સાહેબએ તમામના રજુ કરાયેલ પ્રશ્નો ખુબ સારી રીતે સાંભળી યોગ્ય અને સંતોષકારક પ્રત્યુત્તર આપેલ. તેમજ વ્યક્તિગત-સામુહિક તેમજ નિતિવિષયક પ્રશ્નોની યોગ્ય છણાવટ કરી આગામી દિવસોમાં તમામ પ્રશ્નોનું ચોક્કસ પણે નિરાકરણ લાવવામાં આવશે તેવી ખાત્રી આપેલ હતી. તેમ રાજકોટ ચેમ્બરની અખબારી યાદીમાં જણાવેલ છે.



Since 1954

